

राज्यसेवा परीक्षा -२०२२ च्या अंतिम निकालाच्या आधारे  
महाराष्ट्र लोकसेवा आयोगाने शिफारस केलेल्या महिला व  
बाल विकास विभागाच्या अधिनस्त कार्यरत गट-अ  
(राजपत्रित) संवर्गातील अधिका-यांच्या एकत्रित  
परिविक्षाधीन प्रशिक्षण कार्यक्रम (CPTP-१०) करिता २०  
अधिसंख्य पदे निर्माण करण्याबाबत..

**महाराष्ट्र शासन**  
**महिला व बाल विकास विभाग**  
**शासन निर्णय क्रमांक: मबाआ-२०२५/प्र.क्र.४२/का-७**  
नवीन प्रशासन भवन, ३ रा मजला,  
मंत्रालय, मुंबई- ४०० ०३२.  
दिनांक:- २२ एप्रिल, २०२५.

**संदर्भ :-**

१. सामान्य प्रशासन विभाग, शासन निर्णय , क्र.टिआरएन २०१३/प्र.क्र ८४/१३/१२-अ, दि. २०.१.२०१४,
२. वित्त विभाग, शासन निर्णय , क्र.पदनि २०१६/प्र.क्र ७/१६/वित्तीय सुधारणा-१, दि.२०.२.२०१६,
३. सामान्य प्रशासन विभाग, शासन निर्णय क्र.टिआरएन०५१७/प्र.क्र.३६/सीपीटीपी, दि.२१.७.२०१७,
४. सामान्य प्रशासन विभाग, शासन निर्णय क्र.टिआरएन१११७/प्र.क्र.३६/सीपीटीपी, दि.१९.५.२०२२,
५. सामान्य प्रशासन विभाग कार्यालयीन आदेश क्र. टिआरएन११२४/प्र.क्र.७५/प्रशि-३, दि.२१.२.२०२५.
६. शासन पत्र क्र.मबाआ-२०२१/प्र.क्र.९९/का-७, दि.२२.११.२०२४
७. महिला व बाल विकास विभाग, शासन निर्णय क्र.मबाआ-२०२५/४२/का-७, दि.२८.०३.२०२५
८. उपसंचालक तथा संचालक, सीपीटीपी, यशदा, पुणे यांचे पत्र क्र.सीपीटीपी-१०/प्रशासन/पायाभूत प्रशि/२०२५, दि.१५.०४.२०२५

**प्रस्तावना :-**

महाराष्ट्र लोकसेवा आयोगामार्फत राज्यसेवा परीक्षेद्वारे सन २०१४ पासून प्रतिवर्षी सरळ सेवेने नियुक्त होणाऱ्या गट- अ मधील पदांसाठी यशदा, पुणे या संस्थेमार्फत एकत्रित परिविक्षाधीन प्रशिक्षण कार्यक्रम संदर्भाधीन क्र.१ च्या शासन निर्णयानुसार राबविण्यात येत आहे. त्याअनुषंगाने बाल विकास प्रकल्प अधिकारी (ना) व तत्सम, गट अ संवर्गामध्ये महाराष्ट्र लोकसेवा आयोगाकडून राज्यसेवा परीक्षा-२०२२ च्या अंतिम निकालाच्या आधारे निवड झालेल्या बाल विकास प्रकल्प अधिकारी (ना) व तत्सम, गट अ संवर्गातील अधिकाऱ्यांना प्रशिक्षणार्थी अधिकारी म्हणून नियुक्ती देण्यात आली असून त्यांचे प्रशिक्षण एकत्रित परिविक्षाधीन प्रशिक्षण कार्यक्रम-१० (सीपीटीपी-१०) अंतर्गत यशदा प्रशिक्षण संस्था, पुणे येथे दि.०२.०४.२०२५ पासून सुरु होत आहे. सीपीटीपी-१० अंतर्गत (गट-अ) संवर्गातील परिविक्षाधीन अधिकाऱ्यांच्या सेवाविषयक बाबींची पूर्तता करण्यासाठी संदर्भ क्र. ३ येथील पत्रान्वये उपआयुक्त (प्रशासन), महिला व बाल विकास आयुक्तालय, पुणे यांना नोडल अधिकारी म्हणून नियुक्त करण्यात आले आहे. सदर प्रशिक्षणासाठी प्रत्यक्ष उपस्थित झालेल्या उमेदवाराच्या संख्येच्या मर्यादेत अधिसंख्य पदे निर्माण करण्याबाबत संदर्भ क्र. २ येथील शासन निर्णयान्वये सूचना निर्गमित केल्या आहेत. त्यानुसार राज्यसेवा परीक्षा-२०२२ च्या अंतिम निकालाच्या आधारावर महाराष्ट्र लोकसेवा आयोगाकडून शिफारस प्राप्त ठरलेल्या बाल विकास प्रकल्प अधिकारी (ना) व तत्सम, गट अ संवर्गामधील परिविक्षाधीन प्रशिक्षणार्थी अधिकाऱ्यांसाठी अधिसंख्य पदे निर्माण करण्याची बाब शासनाच्या विचाराधीन होती.

**शासन निर्णय**

राज्यसेवा परीक्षा-२०२२ च्या अंतिम निकालाच्या आधारे महाराष्ट्र लोकसेवा आयोगाकडून शिफारस प्राप्त

ठरलेल्या व सामान्य प्रशासन विभागाच्या उपरोक्त संदर्भ क्र. ५ येथील कार्यालयीन आदेशान्वये, एकत्रित परिविक्षाधीन प्रशिक्षण कार्यक्रम-१० (सीपीटीपी-१०) अंतर्गत निवड झालेल्या २८ उमेदवारांपैकी २० उमेदवार रुजू झाले आहेत. सदर प्रशिक्षणार्थी अधिका-यांना ७ व्या वेतन आयोगाच्या शिफारशीनुसार, सुधारीत वेतन मॅट्रीक्स मधील एस-२० : ५६१०००-१७७५०० या वेतनस्तरात वेतन अदा करण्यासाठी एकूण २० अधिसंख्य पदे वित्त विभागाच्या दि.२० फेब्रुवारी,२०१६ रोजीच्या शासन निर्णयातील तरतूदीनुसार, दि. २ एप्रिल, २०२५ ते दि. १ एप्रिल,२०२७ या दोन वर्षांच्या कालावधीसाठी निर्माण करण्याकरीता संदर्भ क्र.५ येथील नियुक्ती आदेशातील अटी व शर्तीच्या अधीन राहून शासन मान्यता देण्यात येत आहे.

२. एकत्रित परिविक्षाधीन प्रशिक्षण कार्यक्रम-१० (सीपीटीपी-१०) अंतर्गत सदर २० अधिसंख्य पदे महिला व बाल विकास विभागाच्या अधिपत्याखालील आयुक्त, महिला व बाल विकास, पुणे यांच्या आस्थापनेवर निर्माण करण्यात येत आहेत.

३. आयुक्त, महिला व बाल विकास, पुणे व आयुक्त,एकात्मिक बाल विकास सेवा योजना,नवी मुंबई यांच्या आस्थापनेवरील बाल विकास प्रकल्प अधिकारी (ना) व तत्सम, (गट-अ) संवर्गातील सदर २० अधिसंख्य पदांच्या दोन वर्षांच्या कालावधीतील परिविक्षाधीन अधिकाऱ्यांच्या वेतनावर होणारा खर्च "२२३५,सामाजिक सुरक्षा व कल्याण , ०२,समाज कल्याण ००१, संचालन व प्रशासन०१, महिला व बाल कल्याण संचालनालय, (०१)(०१) महिला व बाल कल्याण संचालनालय (अनिवार्य) (२२३५-२०७२), ०१-वेतन" या लेखाशिर्षमधून भागविण्यात यावा व तो त्या-त्या वर्षांच्या मंजूर अनुदानातून भागविण्यात यावा.

४. सामान्य प्रशासन विभागाच्या संदर्भ क्रमांक ५ येथील आदेशान्वये एकत्रित परिविक्षाधीन प्रशिक्षण कार्यक्रम-१० (सीपीटीपी-१०) साठी मार्गदर्शक सूचना निर्गमित केल्या आहेत. त्यानुसार सदर प्रशिक्षणार्थी अधिकाऱ्यांची सेवार्थ प्रणालीमध्ये नोंदणी करणे, डीसीपीएस क्रमांक मिळविणे, त्यांच्या वेतनासाठी आहरण व संवितरण अधिकारी नियुक्त करणे, परिविक्षाधीन अधिकाऱ्यांना प्रशिक्षणाच्या पहिल्या महिन्यापासून संबंधित पदाचे नियमित वेतन प्रदान करणे, परिविक्षाधीन अधिकाऱ्यांची सेवापुस्तके तयार करणे इ. कार्यवाही प्रशिक्षणाच्या सुरुवातीच्या ४ आठवड्यात करण्याच्या सूचना आहेत. सबब, सदर परिपत्रकातील निर्देश विचारात घेऊन आवश्यक कार्यवाही नोडल अधिकारी म्हणून उपआयुक्त (प्रशासन),महिला व बाल विकास आयुक्तालय, पुणे यांनी करावी.

५. सदर शासन निर्णय, वित्त विभाग, शासन निर्णय क्र. पदनि-२०१६/प्र.क्र.७/१६/वित्तीय सुधारणा-१, दिनांक २०.०२.२०१६ मधील तरतूदीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२५०४२२१७५११४८४३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( वि.रा.ठाकूर )

सह सचिव, महाराष्ट्र शासन,

प्रत-

१. महालेखापाल, महाराष्ट्र, १/२, मुंबई/नागपूर (लेखापरीक्षा /लेखा व अनुज्ञेयता )
२. आयुक्त, महिला व बाल विकास, पुणे
३. आयुक्त, एकात्मिक बाल विकास सेवा योजना, नवी मुंबई

४. मुख्य कार्यकारी अधिकारी, जिल्हा परीषद (सर्व) (आयुक्तालय, पुणे मार्फत)
५. महासंचालक, यशवंतराव चव्हाण विकास प्रशासन प्रबोधिनी (यशदा), पुणे
६. सर्व विभागीय उपआयुक्त, महिला व बाल विकास विभाग (आयुक्तालय, पुणे मार्फत)
७. निवासी लेखा परिक्षा अधिकारी, मुंबई
८. जिल्हा कोषागार अधिकारी, पुणे (आयुक्तालय, पुणे मार्फत)
९. सामान्य प्रशासन विभाग ( प्रशि-३ ) मंत्रालय, मुंबई,
१०. वित्त विभाग ( वित्तीय सुधारणा -१ ) वित्त विभाग, मंत्रालय, मुंबई,
११. निवड नस्ती ( ७ )